

72 किलो अवैध अफीम डोडा-पोस्त बरामद, चार तस्कर गिरफ्तार

सी.आई.डी. क्राइम ब्रांच की चौमूँ और अमरसर थाना इलाके में कार्रवाई

जयपुर, (निसं)। पुलिस मुख्यालय क्राइम ब्रांच की टीम ने जयपुर आयुक्तालय के थाना चौमूँ और जयपुर ग्रामीण जिले के अमरसर थाना इलाके में मादक पदार्थों की तस्करी में लिप्त चार तस्करों को पकड़वा कर 72 किलोग्राम अवैध अफीम डोडा पोस्त बरामदगी की कार्रवाई की है।



पुलिस मुख्यालय क्राइम ब्रांच की टीम ने तस्करों को पकड़ा।

महानिरीक्षक पुलिस प्रफुल्ल कुमार ने बताया कि प्रदेश में अवैध मादक पदार्थों की तस्करी के विरुद्ध चलाये जा रहे अभियान के अंतर्गत सीआईडी क्राइम ब्रांच की टीम द्वारा गुरुवार रात थाना चौमूँ और थाना अमरसर क्षेत्र में की गई कार्रवाई में 72 किलो अफीम डोडा पोस्त के साथ चार तस्करों को गिरफ्तार करवा तस्करी में प्रयुक्त एक स्विफ्ट कार व एक मोटरसाइकिल जप्त की गई है।

आईजी कुमार ने बताया कि मादक पदार्थ की तस्करी के संबंध में प्राप्त आसूचना पर अतिरिक्त पुलिस अधीक्षक नरोत्तम वर्मा व राजेश मलिक के सुपरविजन व उप निरीक्षक सुधाष सिंह के नेतृत्व में हेड कांस्टेबल महेश, रविंद्र सिंह व कांस्टेबल नरेश को सूचना संकलन के लिए भेजा गया था। आईजी ने बताया कि गुरुवार को चौमूँ थाना क्षेत्र में टाटियावास टोल प्लाजा से आगे

■ तस्करों में प्रयुक्त एक स्विफ्ट कार व एक मोटरसाइकिल जप्त की गई

स्थानीय पुलिस के सहयोग से सीआईडी की टीम द्वारा एक स्विफ्ट कार से 46 किलोग्राम अफीम डोडा पोस्त बरामद कर झालावाड़ निवासी ओमप्रकाश दांगी व बनवारी लाल पाटीदार तथा गांव मारखी थाना अमरसर निवासी हजारीलाल मीणा को पकड़ा। इसी क्रम में सीआईडी टीम द्वारा दी गई सूचना पर एसएचओ अमृतसर द्वारा आरोपी धर्मराम को गिरफ्तार कर कल 26 किलो अफीम डोडा पोस्त बरामद किया। जब मादक पदार्थ की अंतरराष्ट्रीय बाजार में कीमत 7 लाख रुपये आंकी गई है। इस संबंध में थाना चौमूँ व थाना अमरसर पर एनडीपीएस एक्ट के तहत मुकदमा दर्ज कर अग्रिम अनुसंधान किया जा रहा है।

बोलेरो सवार हमलावरों ने युवक पर जानलेवा हमला किया

चिल्लाने पर आसपास के लोग बचाने दौड़े तो हमलावर बोलेरो गाड़ी में बैठकर भाग गये

अलीगढ़ थाना क्षेत्र में दिनों-दिन बढ़ रहा है अपराधों का प्राफ



घायल युवक को अस्पताल में भर्ती कराया।

को रास्ते में रोक कर जान लेवा हमला करने एक मोबाइल टोड़फोड़ करने का मामला दर्ज हुआ है।

जानकारी के अनुसार अलीगढ़ थाना क्षेत्र सहादत नगर गांव में बोलेरो गाड़ी सवार में तीन चार युवक बीच रास्ते में घात लगाकर बैठे हुए थे। पीड़ित गिराज पुत्र शिवनारायण माली निवासी सहादत नगर ने रिपोर्ट में बताया कि अलीगढ़ से लगभग तीन बजे अपने गांव खल का कट्टा लेकर जा रहा था। रास्ते में रास्ते में शिमला स्थान पर घात लगाये बैठे वाहन बोलेरो में आये धर्मराज मीना पुत्र रामेश्वर मीना निवासी सहादत नगर व इसके

मुल्जिमान ने पीड़ित का मोबाइल छीन कर तोड़ दिया जिससे पीड़ित को 15 हजार का नुकसान हुआ है। पीड़ित ने जानकारी देते हुए कहा कि चिल्लाने पर आसपास के लोग बचाने दौड़े तो मुल्जिमान प्रार्थी को छोड़ कर बोलेरो में बैठकर भाग गये। इनमें से एक व्यक्ति धर्मराज को जानता हूँ जो इसके इसके साथी थे।

महिला और सनातन विरोधी है कांग्रेस सरकार : ठाकुर

‘कोटड़ी भट्टी कांड और गंगापुर गैंगरेप में कांग्रेस सरकार की भूमिका चिंतनीय’

भीलवाड़ा, (निसं)। भाजपा की परिवर्तन संकल्प यात्रा के तहत जिलेभर में जनसभाओं को संबोधित करने के बाद देर रात भीलवाड़ा साईकट हाउस पहुंचे केंद्रीय मंत्री अनुराग ठाकुर ने गहलोत सरकार पर जमकर निशाना साधा। हाल ही में भीलवाड़ा जिले में कोटड़ी भट्टी कांड और गंगापुर गैंगरेप मामले में केंद्रीय मंत्री ठाकुर ने सरकार को घेरा।

■ ठाकुर ने कहा कि राजस्थान की जनता ने परिवर्तन का मन बना लिया है, गहलोत सरकार ने जो महिला अत्याचार, पेपर लीक, भ्रष्टाचार खनन, भू माफिया, महिला इज्जत को लूट की खुली छूट गहलोत की सरकार ने दे रही है उससे राजस्थान की जनता मुक्ति पाना चाहती है। इसलिए प्रदेश की जनता ने सख्त फैसला ले लिया है। सनातन धर्म को खत्म करने को लेकर इंडिया गठबंधन के नेता जो बयान दे रहे हैं

को भी नीचा दिखाने का काम कर रहे हो। ठाकुर ने आगे कहा कि देश में ना मुगल सनातन को खत्म कर पाए, ना ही अंग्रेज सनातन को खत्म कर पाए। सनातन है, सनातन था और सनातन रहेगा। साथ ही अनुराग ठाकुर ने सोनिया और राहुल गांधी से सवाल करते हुए कहा कि सनातन धर्म और संविधान को खत्म करने का ठेका इंडिया एलायंस के लोगों ने लिया है क्या? इंडिया एलायंस का इतना दिवालियापन है कि केवल हिंदुओं को गाली निकालने का काम कर रहे हैं। इंडिया गठबंधन के सवाल पर अनुराग ठाकुर ने कहा कि कुछ लोगों ने अपना भ्रष्टाचारी चेहरा छुपाने के लिए यूपीए के गठबंधन के नाम को बदलने का प्रयास किया। उनको लगा कि शायद चोला बदल लेंगे तो सब बदल जाएगा लेकिन चेहरा, चरित्र और चाल में भ्रष्टाचारी ही नजर आयेगी।

बी.जे.पी. की परिवर्तन संकल्प यात्रा पुष्कर पहुंची

सतीश पूनिया, प्रभारी अरुण सिंह ने कांग्रेस सरकार पर निशाना साधा

जयपुर/पुष्कर। भाजपा परिवर्तन संकल्प यात्रा 15 सितंबर को अजमेर और नागौर जिले में विभिन्न विधानसभा क्षेत्रों में पहुंच रही है। भाजपा परिवर्तन संकल्प यात्रा अजमेर से पुष्कर के नागेश्वर महादेव मंदिर पुष्कर घाटी, हरबल गार्डन, रामधाम चौराहा, महात्मा ज्योतिबा फुले राष्ट्रीय संस्थान पर जेसीबी से पुष्करवां कर स्वागत किया गया तथा युवा मोर्चा ने मोटरसाइकिल पर केसरिया साफा पहनकर रैली निकाली गई। रथ पर भाजपा के राष्ट्रीय महामंत्री एवं प्रदेश प्रभारी अरुण सिंह, विधानसभा उपनेता प्रतिपक्ष डॉ. सतीश पूनिया, राज्यसभा सांसद राजेंद्र गहलोत ने कार्यकर्ताओं व आमजन का अभिनंदन किया।



बीजेपी की संकल्प परिवर्तन यात्रा का फूल बरसाकर स्वागत किया।

राजस्थान में सत्ता परिवर्तन करने के लिए भारतीय जनता पार्टी द्वारा चार अलग अलग स्थानों पर निकाली जा रही परिवर्तन संकल्प रथ यात्रा धार्मिक नगरी पुष्कर पहुंची जहां भाजपा से टिकिट की दावेदारी कर रहे कई उम्मीदवारों ने अलग अलग जगह पर अपने समर्थकों के साथ यात्रा का स्वागत किया। खास बात यह रही कि स्वागत के दौरान कई

जगह बुलडोजर पर चढ़कर उत्साही कार्यकर्ताओं ने फूल बरसाए तो कई समर्थकों ने अपने अपने नेता के पक्ष में नारेबाजी करते हुए भाजपा नेताओं के कानों तक अपने अपने नेताओं का नाम

■ भाजपा से टिकिट की दावेदारी कर रहे कई उम्मीदवारों ने अलग अलग जगह पर अपने समर्थकों के साथ यात्रा का स्वागत किया

सतीश पूनिया सहित अन्य नेताओं को साफा और माला भी पहनाई। यात्रा का रथ जब अनंता रिसोर्ट के पास पहुंचा तो वहां पर युवा मोर्चा के अध्यक्ष भुवनेश पाठक, सुरेंद्र सिंह राठौड़ एवं लाभांशु वैष्णव की अगुवाई में 251 मोटर साइकिल सवार कार्यकर्ताओं ने यात्रा का स्वागत किया और यात्रा की अगवानी करते हुए पुष्कर के लिए रवाना हुए।

वहीं यात्रा का रास्ते में मदन सिंह रावत के नेतृत्व में 121 थार जीपों के साथ सैकड़ों समर्थकों, पूर्व प्रधान अशोक सिंह रावत, रावत महासभा के प्रदेश अध्यक्ष शैतान सिंह रावत, वरिष्ठ बीजेपी नेता सुदर्शन इंदौरिया, जिला मंत्री राजेंद्र महावर, जितेंद्र सिंह नोसल, विधायक सुरेश सिंह रावत के सानिध्य में पालिकाध्यक्ष शिव स्वर्ण महर्षि, मंडल अध्यक्ष पुष्कर नायायण भाटी, महामंत्री अरुण वैष्णव, पुष्कर षडदर्शन साधु समाज के अध्यक्ष महंत सेवानंद गिरी की अगुवाई में पुष्कर में स्थित विभिन्न आश्रमों के संत महात्माओं ने भी स्वागत किया। इस दौरान भाजपा नेताओं ने संतों के पैर छूकर आशीर्वाद भी लिया।

राजस्व मंडल की चल पीठ व खंडपीठ सहित पांच दिवस न्यायिक कार्रवाई को लेकर हुई सुनवाई

जोधपुर, (कासं)। राजस्थान उच्च न्यायालय ने राज्य के अतिरिक्त महाधिवक्ता को निर्देश दिया कि गत 15 मई और 13 जुलाई के आदेश की पालना में जोधपुर में राजस्व मंडल की चल पीठ व खंडपीठ सहित पांच दिवस न्यायिक कार्रवाई को लेकर अब तक क्या प्रगति हुई है, उस बाबत संबंधित अधिकारी का हलफनामा जो शुक्रवार को पेश किया है, उसकी नकल एसोसिएशन सहित सभी पक्षकारों को दी जाएगी।

मुख्य न्यायाधीश आंगस्टीन जॉर्ज मसीह और न्यायाधीश विनीत कुमार माथुर की खंडपीठ में राजस्थान हाईकोर्ट एडवोकेट्स एसोसिएशन की ओर से दायर जनहित याचिका पर सुनवाई के दौरान भारत सरकार की ओर से कहा गया कि जोधपुर और जयपुर में जीएसटी अपीलेट ट्रिब्यूनल गठित किए जाने की अधिसूचना गुरुवार को वित्त मंत्रालय ने जारी कर दी है। खंडपीठ ने अगली सुनवाई 20 सितम्बर को मुकदमा खंडपीठ सहित जोधपुर में पांच दिवस न्यायिक कार्रवाई नहीं कर रही है। उन्होंने कहा कि वर्ष 2004 में भारत सरकार द्वारा जारी अधिसूचना के बावजूद भी जोधपुर में राष्ट्रीय उपभोक्ता आयोग की चल पीठ गठित नहीं की गई है। इसी प्रकार जोधपुर में ऋण वसूली अधिकरण और ऋण वसूली अपीलेट अधिकरण गठित

■ उच्च न्यायालय ने राज्य के अतिरिक्त महाधिवक्ता को निर्देश दिया कि अब तक क्या प्रगति हुई

नहीं किया जा रहा है और आर्मी फोर्सेज ट्रिब्यूनल को भी नियमित किया जाए। भारत सरकार की ओर से एडिशनल सॉलिसिटर जनरल आर डी रस्तोगी ने कहा कि भारत सरकार के वित्त मंत्रालय ने गुरुवार को जोधपुर और जयपुर में जी एसटी अपीलेट ट्रिब्यूनल गठित करने की अधिसूचना जारी कर दी है। राजस्थान रेवेन्यू बार एसोसिएशन की ओर से वरिष्ठ अधिवक्ता तम एम रंजन ने खंडपीठ से अनुरोध किया कि खंडपीठ के 15 मई और 13 जुलाई के आदेश की पालना सुनिश्चित करने बाबत हलफनामा नहीं लिया जाए और न ही इसका क्रियान्वन कराया जाए। अतिरिक्त महाधिवक्ता

सुनील बेनीवाल ने कहा कि आज ही जोधपुर में चल पीठ गठित करने बाबत हलफनामा दखिल किया जा रहा है। राज्य सरकार की ओर से अतिरिक्त महाधिवक्ता संदीप शाह ने पैरवी की। राजस्थान उच्च न्यायालय की खंडपीठ के मुख्य न्यायाधीश आंगस्टीन जॉर्ज मसीह और न्यायाधीश विनीत कुमार माथुर ने अतिरिक्त महाधिवक्ता को निर्देश दिए कि राजस्व मंडल की चल पीठ खंडपीठ सहित जोधपुर में गठित करने के न्यायालय के पूर्ववर्ती आदेश की पालना में पेश हलफनामा की प्रति एसोसिएशन सहित सभी पक्षकारों को उपलब्ध कराएं।

बरसात होने से मिली राहत

बीदासर, (निसं)। कस्बे में गुरुवार की रात्रि नौ बजे के बाद आसमान में बादल छा गये तथा तेज आवाज के साथ बिजली कड़कने के साथ हल्की बरसात हुई। जिससे लम्बे समय से गर्मी व उमस से परेशान आमजन को मौसम में ठण्डक झुल जाने से राहत मिली। लगभग 15 मिनट तक हुई बरसात से कस्बे के मुख्य मार्गों पर पानी ही पानी हो गया जिससे आमजन को परेशानियों का सामना करना पड़ा। वहीं शुक्रवार की सुबह 8 बजे बाद फिर हल्की बरसात का दौर शुरू हुआ जो आधे घण्टे तक रिमझिम बरसात के रूप में चला। जिससे कस्बे के मुख्य मार्गों पर कीचड़ ही कीचड़ हो गया। जमकर बरसात नहीं होने से दिनभर गर्मी व उमस से लोग हाल बेहाल रहे।



बीदासर में बरसात के बाद बड़ौदा बैंक मार्ग पर पानी भर गया।

सुजला जिला बनाने की मांग को लेकर धरना जारी



सुजला जिले की मांग को लेकर बैनर दिखाकर नारेबाजी की। सुजानगढ़, (निसं)। जिले की दौड़ में सभी मापदंडों पर सबसे प्रबल दावेदार होने के बावजूद सुजला को जिला नहीं बनाना सरकार की बड़ी नाकामी है। सुजला महासत्याग्रह के संयोजक श्रीराम धामा ने कहा कि शांतिपूर्ण आंदोलन के बाद भी सरकार की नींद नहीं खुल रही है, जिस कारण अब 17 सितंबर से जिला नहीं तो वोट नहीं के अभियान को शुरूआत की जाएगी। भंवरलाल गिलान ने कहा कि शीघ्र ही व्यापारियों से संपर्क करके बाजार में एक रैली निकाली जाएगी। महासत्याग्रह के गांधी चौक में चल रहे धरने के 167 वें दिन गोविंद जोशी, भगवती प्रसाद धामा, हाजी हाकम अली खान, विकास सोनी, दिलीप गौरी, रफीक गौरी, अब्दुल खान, संजय सांखला, लक्ष्मणदास स्वामी, ललित शर्मा, संजय सांखला, गोपाल मोयल, ओमप्रकाश सेवादर सहित अनेक लोग धरने पर उपस्थित रहे।

राजस्थान केंद्रीय वि.वि. में इंजीनियर्स-डे मनाया

अजमेर, (कासं)। यदि आप वास्तव में सफल होना चाहते हैं, पहचान बनाना चाहते हैं और समाज में योगदान देना चाहते हैं तो आपको सर एम विश्वेश्वरैया जैसे व्यक्तियों के जीवन से प्रेरणा लेनी चाहिए और जीवन में एक रोल मॉडल जरूर बनाना चाहिए। इंजीनियर्स डे जैसे मंच आपको बहुत कुछ सीखने का मौका देते हैं, ज्ञान साझा करने का प्रयास करें क्योंकि इससे आपको आगे बढ़ने में मदद मिलेगी। यह बात मारवाड़ी विश्वविद्यालय, राजकोट के कुलपति प्रो. संदीप संचेती ने कही जो राजस्थान केंद्रीय विश्वविद्यालय में इंजीनियर्स डे पर आयोजित विशेष समारोह में मुख्य अतिथि के रूप में सभा को संबोधित कर रहे थे। संदीप एक प्रसिद्ध शिक्षाविद और अंतरराष्ट्रीय ख्याति प्राप्त टेक्नोक्रेट हैं।



कार्यक्रम में मुख्य अतिथि प्रो. संदीप संचेती ने पुरस्कार दिए।

यह समारोह इंजीनियरिंग समुदाय के लिए नवाचार, ज्ञान साझा करने और सराहना से भरा दिन था। इंजीनियरों के अमूल्य योगदान को याद करते हुए सभी इस आयोजन में शामिल हुए। प्रो. आनंद भालेराव के नेतृत्व में हुए उल्लेखनीय परिवर्तन की प्रो. संदीप संचेती ने सराहना की। उन्होंने योजना, परिसर विकास, जीवितता, नैक द्वारा ग्रेड मिलना, नए

कार्यक्रमों आदि के संदर्भ में विश्वविद्यालय में हुए सकारात्मक बदलावों और प्रगति के लिए प्रशंसा व्यक्त की। उन्होंने विद्यार्थियों से आग्रह किया कि आपको पास अपने सपनों को आकार देने की शक्ति है, इसलिए अपनी प्रतिभा का उपयोग करें, एक संपूर्ण दृष्टिकोण रखें और कुछ ऐसा डिजाइन और निर्माण करें के समाज के लिए योगदान करें जो उपयोगी और परिवर्तन योग्य हो। उन्होंने आगे कहा कि किसी भी

संस्थान को राजस्थान केंद्रीय विश्वविद्यालय जैसे किए गए बदलावों की आवश्यकता होगी और इस सकारात्मक परिवर्तन के लिए कुलपति प्रोफेसर आनंद भालेराव के दूरदर्शी नेतृत्व की सराहना की जानी चाहिए। राजस्थान केंद्रीय विश्वविद्यालय के कुलपति प्रोफेसर आनंद भालेराव ने कहा कि इंजीनियर अपने प्रशिक्षण की प्रकृति के कारण वैज्ञानिकों से भिन्न होते हैं क्योंकि वे लागत प्रभावी समाधानों के

‘यदि आप वास्तव में सफल होना चाहते हैं तो सर एम विश्वेश्वरैया जैसे व्यक्तियों के जीवन से प्रेरणा लेनी चाहिए’ 21,000, 15,000 और 11,000/- का नकद पुरस्कार दिया गया। दो सांत्वना पुरस्कार भी दिए गए। पहला पुरस्कार आई के गुजराल पंजाब तकनीकी विश्वविद्यालय के रीशन कुमार भारतीय ने जीता, दूसरा पुरस्कार आईआईटी जोधपुर से तन्वी ने और तीसरा पुरस्कार धर्मसिंह देसाई विश्वविद्यालय के चौहान जय महेशभाई ने जीता। दो सांत्वना पुरस्कार राजस्थान विश्वविद्यालय की सुगंधा महाजन और एनआईटी जमशेदपुर के तारक साई भागवत चट्टी ने जीते। भारत के प्रसिद्ध इंजीनियर, विद्वान और राजनेता सर मोक्षगुंडम विश्वेश्वरैया ने जीता। दो सांत्वना पुरस्कार राजस्थान विश्वविद्यालय की सुगंधा महाजन और एनआईटी जमशेदपुर के तारक साई भागवत चट्टी ने जीते। भारत के प्रसिद्ध इंजीनियर, विद्वान और राजनेता सर मोक्षगुंडम विश्वेश्वरैया ने जीता। दो सांत्वना पुरस्कार राजस्थान विश्वविद्यालय की सुगंधा महाजन और एनआईटी जमशेदपुर के तारक साई भागवत चट्टी ने जीते। भारत के प्रसिद्ध इंजीनियरिंग के क्षेत्र में अपने योगदान से देश पर एक अमिट छाप छोड़ी है।